

मुंबई नागरी परिवहन प्रकल्प टप्पा-३ ए (MUTP-३ A) प्रकल्पाच्या वित्तीय करारनाम्यानुसार बृहन्मुंबई महानगरपालिकेद्वारे देय असलेली रक्कम स्थानिक संस्था करापोटी (LBT/GST) बृहन्मुंबई महानगरपालिकेस राज्य शासनाद्वारे करावयाच्या भरपाईसाठी देण्यात येणाऱ्या अनुदान सहाय्य रकमेतून वळती करण्याबाबत.

महाराष्ट्र शासन

नगर विकास विभाग

शासन निर्णय क्रमांक: एमआरडी-३३२४/प्र.क्र.५५/नवि-७

मादाम कामा रोड, हुतात्मा राजगुरु चौक,

मंत्रालय, मुंबई-४०००३२.

दिनांक : २४ जानेवारी, २०२५.

संदर्भ : १. नगर विकास विभाग, शासन निर्णय क्रमांक : एमआरडी-३३१८/प्र.क्र.०६ (भाग-०२)/-७, दि. ११ एप्रिल, २०२३.

२. मुंबई नागरी परिवहन प्रकल्प IIIA (MUTP-IIIA) या प्रकल्पाच्या अंमलबजावणीकरिता भागीदार संस्थांनी दि. २७/०७/२०२३ रोजी स्वाक्षरी केलेला राज्य वित्तीय करारनामा (State Financing Agreement).

३. आयुक्त, बृहन्मुंबई महानगरपालिका, मुंबई यांचे क्र. एमजीसी/एफ/२६९२ दि. १२/०३/२०२४ व क्र. एमजीसी/एफ/३७०७ दि. ०९/०७/२०२४ रोजीचे पत्र.

प्रस्तावना :-

मुंबई नागरी परिवहन प्रकल्प टप्पा-३अ (MUTP-३ A) प्रकल्पास केंद्र व राज्य शासनाने दिलेल्या मान्यतेच्या अनुषंगाने प्रकल्पासाठी राज्य शासनाच्या हिश्याचा निधी वितरीत करण्याच्या अनुषंगाने राज्य शासन, सिडको, एमएमआरडीए, बृहन्मुंबई महानगरपालिका, नवी मुंबई महानगरपालिका व मुंबई रेल्वे विकास कॉर्पोरेशन लिमिटेड, मुंबई यांच्या दरम्यान वित्तीय करारनामा करण्यात आला आहे. वित्तीय करारनाम्यानुसार राज्य शासनाच्या हिश्याच्या एकूण रक्कम रु. १३,३४५ कोटी पैकी बृहन्मुंबई महानगरपालिकेचा हिस्सा रु. ९५०.०७ कोटी इतका आहे. त्यापैकी प्रकल्प अंमलबजावणीच्या सुरुवातीच्या ४ वर्षात रु. ६१४.९६ कोटी व भविष्यात म्हणजेच प्रकल्प अंमलबजावणीच्या नंतरच्या ४ वर्षात रु. ३३५.११ कोटी अशा दोन टप्प्यात बृहन्मुंबई महानगरपालिकेने उपलब्ध करून द्यावयाचा आहे. त्या अनुषंगाने मुंबई नागरी परिवहन प्रकल्प टप्पा-३ ए (MUTP-३ A) प्रकल्पाच्या वित्तीय करारनाम्यानुसार बृहन्मुंबई महानगरपालिकेद्वारे देय असलेली एकूण रु. ९५०.०७ कोटी इतकी रक्कम स्थानिक संस्था करापोटी (LBT/GST) बृहन्मुंबई महानगरपालिकेस राज्य शासनाद्वारे करावयाच्या भरपाईसाठी देण्यात येणाऱ्या अनुदान सहाय्य रकमेतून त्या त्या वेळी आवश्यकतेनुसार परस्पर वळती करण्याबाबत बृहन्मुंबई महानगरपालिकेने

संदर्भ क्र. ३ अन्वये कळविले होते. त्या अनुषंगाने बृहन्मुंबई महानगरपालिकेने मुंबई नागरी परिवहन प्रकल्प टप्पा-३अ ए (MUTP-३ A) या प्रकल्पासाठी देय असलेली एकूण रु. ९५०.०७ कोटी रक्कम स्थानिक संस्था करापोटी (LBT/GST) बृहन्मुंबई महानगरपालिकेस शासनाद्वारे करण्यात येत असलेल्या वितरणातून मुंबई रेल्वे विकास कॉर्पोरेशनला त्या त्या वेळी आवश्यकतेनुसार परस्पर वितरीत करण्याची बाब शासनाचे विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय :-

१. मुंबई नागरी परिवहन प्रकल्प टप्पा-३अ (MUTP-३ A) प्रकल्पास प्रकल्पासाठी राज्य शासन, सिडको, एमएमआरडीए, बृहन्मुंबई मनपा, नवी मुंबई महानगरपालिका यांनी खालीलप्रमाणे निधी उपलब्ध करून द्यावयाचा आहे.

अ. क्र	संस्था	सुरुवातीस द्यावयाचा निधी (सुरुवातीच्या ४ वर्षात) (रु. कोटी)	भविष्यात द्यावा लागणारा निधी (नंतरच्या ४ वर्षात) (रु. कोटी)	एकूण (रु. कोटी)
१.	राज्य शासन	१८८७.१५	७४९८.४७	९३८५.६२
२.	एमएमआरडीए	१४०७.४४	३३५.११	१७४२.५५
३.	सिडको	६१४.९६	३३५.११	९५०.०७
४.	बृहन्मुंबई महानगरपालिका	६१४.९६	३३५.११	९५०.०७
५.	नवी मुंबई महानगरपालिका	२०४.९९	१११.७	३१६.६९
	एकूण	४७२९.५०	८६१५.५०	१३३४५.००

२. राज्य शासनाच्या हिश्याच्या एकूण रक्कम रु. १३,३४५ कोटी पैकी बृहन्मुंबई महानगरपालिकेचा हिस्सा रु. ९५०.०७ कोटी इतका आहे. त्यापैकी प्रकल्प अंमलबजावणीच्या सुरुवातीच्या ४ वर्षात रु. ६१४.९६ कोटी व भविष्यात म्हणजेच प्रकल्प अंमलबजावणीच्या नंतरच्या ४ वर्षात रु. ३३५.११ कोटी अशा दोन टप्प्यात बृहन्मुंबई महानगरपालिकेने उपलब्ध करून द्यावयाची रक्कम रु. ९५०.०७ कोटी या मर्यादेतील रक्कम स्थानिक संस्था करापोटी (LBT/GST) बृहन्मुंबई महानगरपालिकेस राज्य शासनाद्वारे करावयाच्या भरपाईसाठी देण्यात येणाऱ्या अनुदान सहाय्य रकमेतून त्या त्या वेळी आवश्यकतेनुसार परस्पर वळती करून थेट मुंबई रेल्वे विकास कॉर्पोरेशन (MRVC) ला प्रदान करण्यास या शासन निर्णयाद्वारे मान्यता देण्यात येत आहे.

३. बृहन्मुंबई महानगरपालिकेच्या हिश्याची रक्कम देण्याबाबतची मागणी मुंबई रेल्वे विकास कॉर्पोरेशन (MRVC) यांनी बृहन्मुंबई महानगरपालिकेमार्फत शासनाकडे करावी. मुंबई रेल्वे विकास कॉर्पोरेशन (MRVC) च्या मागणीनुसार आवश्यक ती रक्कम नगर विकास विभाग (नवि-२) कडून मुंबई रेल्वे विकास कॉर्पोरेशन (MRVC) ला तात्काळ वितरीत करण्याची कार्यवाही करावी. वितरीत

होणाऱ्या रकमेची नोंद व खर्चमेळ बृहन्मुंबई महानगरपालिका व मुंबई रेल्वे विकास कॉर्पोरेशन (MRVC) यांनी स्वतंत्रपणे ठेवावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०१२४१७२३५१३०२५ असा आहे. सदरहू शासन निर्णय डिजीटल स्वाक्षरीने स्वाक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विजय चौधरी)

सह सचिव महाराष्ट्र शासन

प्रत,

१. मा.राज्यपाल, महाराष्ट्र राज्य,यांचे प्रधान सचिव, राजभवन, मलबार हिल, मुंबई.
२. मा.मुख्यमंत्री यांचे अपर मुख्य सचिव,मंत्रालय, मुंबई.
३. मा. उपमुख्यमंत्री (नगर विकास) यांचे अपर मुख्य सचिव, मंत्रालय, मुंबई.
४. मा.मुख्य सचिव, महाराष्ट्र राज्य, मंत्रालय, मुंबई.
५. अपर मुख्य सचिव (नवि-१), नगर विकास विभाग, मंत्रालय, मुंबई.
६. अपर मुख्य सचिव, वित्त विभाग, मंत्रालय, मुंबई.
७. अपर मुख्य सचिव, नियोजन विभाग, मंत्रालय, मुंबई
८. प्रधान सचिव (नवि-२), नगर विकास विभाग, मंत्रालय, मुंबई
९. आयुक्त, बृहन्मुंबई महानगरपालिका, मुंबई.
१०. व्यवस्थापकीय संचालक, मुंबई रेल्वे विकास कॉर्पोरेशन लिमिटेड, मुंबई.
११. उपाध्यक्ष तथा व्यवस्थापकीय संचालक, सिडको,मुंबई.
१२. आयुक्त, नवी मुंबई महानगरपालिका, नवी मुंबई.
१३. महानगर आयुक्त, मुंबई महानगर प्रदेश विकास प्राधिकरण,मुंबई.
१४. सह सचिव (नवि-७), नगर विकास विभाग, मंत्रालय, मुंबई
१५. उप सचिव (नवि-३२), नगर विकास विभाग, मंत्रालय, मुंबई
१६. मुख्य लेखाधिकारी, बृहन्मुंबई महानगरपालिका, मुंबई.
१७. मुख्य लेखाधिकारी, मुंबई रेल्वे विकास कॉर्पोरेशन लिमिटेड, मुंबई.
१८. निवड नस्ती (नवि-७)